



पूर्वोदाहरणे ।

न्यासः



कर्ण । ८५ । अत्र द्विकेनेष्टेन
जातौ किल कोटिभुजौ
। ५१ । ६८ ।

चतुष्केण वा ।




कोटिः । ७५ । भुजः । ८० ।
अत्र दोःकोट्योर्नामभेद एव
केवलं न स्वरूपभेदः ।


अयेष्टाभ्यां भुजकोटिकर्णानयने करणसूत्रं वृत्तम् ।
दृष्टयोराहतिर्द्विघ्नीकोटिर्वर्गान्तरं भुजः । कृतियोग-
स्तयोरेवं कर्णश्चाकरणीगतः ॥ १४५ ॥

उदाहरणम् । यैर्यैस्त्यसं भवेज्जात्यं कोटिदोःश्रवणैः
सखे । चीनप्यविदितानेतान् क्षिप्रं ब्रूहि विचक्षण
॥ १४६ ॥


न्यासः



अत्रेष्टे । २ । १ ।
आभ्यां कोटिभुज-
कर्णाः । ४ । ३ । ५ ।




अथवेष्टे । २ । ३ ।
आभ्यां कोटिभुजकर्णाः
। १२ । ५ । १३ ।



अथवेष्टे । २ । ४ । आभ्यां
कोटिभुजकर्णाः । १६ ।
१२ । २० । एवमन्यत्रा-
नेकधा ।

कर्णकोटियुतौ भुजे च ज्ञाते पृथक्करणसूत्रं वृत्तम् ।
वंशाग्रमूलान्तरभूमिवर्गो वंशोद्धृतस्तेन पृथग्युतो नौ ।
वंशौ तदर्धे भवतः क्रमेण वंशस्य खण्डे श्रुतिकोटि-
रूपे ॥ १४७ ॥


उदाहरणम् । यदि समभुवि वेणुर्द्विचिपाणिप्रमाणो
गणक पवनवेगादेकदेशे स भग्नः । भुवि नृपमित-
हस्तेष्वङ्गलम् तदग्रं कथय कतिषु मूलादेशभग्नः करेषु
॥ १४८ ॥



वंशाग्र-मूलान्तर-भूमिर्भुजः ।
१६ । वंशः कोटिकर्णयुतिः ।
३२ । जाते ऊर्द्धाधःखण्डे ।
२० । १२ ।

बाहुकर्णयोगे दृष्टे कोव्याञ्च ज्ञातायां पृथक्करणसूत्रं
वृत्तम् । स्तम्भस्य वर्गोऽहिविलान्तरेण भक्तः फलं
व्यालविलान्तरालात् । शोध्यं तदर्धप्रमितैः करैः
स्याद्विलाग्रतो व्यालकलापियोगः ॥ १४९ ॥

उदाहरणम् । अस्ति स्तम्भतले विलं तदुपरि
क्रीडाशिखण्डी स्थितः स्तम्भे हस्तनवोच्छ्रिते त्रिगुणित-
स्तम्भप्रमाणान्तरे । दृष्ट्वाहिं विलमावजन्तमपतत्तिर्यक्
स तस्योपरि क्षिप्रं ब्रूहि तयोर्विलात्कतिमितैः साम्येन
गत्योर्युतिः ॥ १५० ॥




स्तम्भः । ६ । अहिविलान्तरम् । २७ । जाता विल-
युत्योर्मध्यहस्ताः । १२ ।

कोटिकर्णान्तरे भुजे च दृष्टे पृथक्करणसूत्रं वृत्तम् ।
भुजाद्वर्गितात्कोटिकर्णान्तराप्तं द्विधा कोटिकर्णान्तरे-
णोनयुक्तम् । तद्वर्गे क्रमात् कोटिकर्णौ भवेतामिदं
धौमताऽऽवेद्य सर्वत्र योज्यम् ॥ १५१ ॥

सखे पद्मतन्मज्जनस्थानमध्यं भुजः कोटिकर्णान्तरं
पद्मं दृश्यम् । नलः कोटिरेतन्मितं स्याद्यदम्भोवदैवं
समानीय पानीयमानम् ॥ १५२ ॥

उदाहरणम् । चक्रकौञ्चाकुलितसलिले कापि दृष्टं
तडागे तोयादृष्टं कमलकलिकाग्रं वितस्तिप्रमाणम् ।
मन्दं मन्दं चलितमनिलेनाहतं हस्तयुग्मे तस्मिन्मग्नं
गणक कथय क्षिप्रमम्भःप्रमाणम् ॥ १५३ ॥

न्यासः

कोटिकर्णान्तरम् $\frac{3}{2}$ भुजः । २ ।लब्धं जलगाम्भीर्यम् $\frac{14}{8}$ इयं


कोटिः इयमेव कलिकामान-

युताजातः कर्णः $\frac{19}{8}$

कोट्येकदेशेन युते कर्णे भुजे च दृष्टे कोटिकर्ण-
ज्ञानाय करणसूत्रं वृत्तम् । द्विनिघ्नतालोच्छ्रितिसंयुतं
यत्सरोऽन्तरं तेन विभाजितायाः । तालोच्छ्रितेस्ताल-
सरोऽन्तरघ्ना उड्डीयमानं खलु लभ्यते तत् ॥ १५४ ॥

उदाहरणम् । दृष्ट्वा द्वास्तशतोच्छ्रयाच्छतयुगे वापीं
कपिः कोऽप्यगादुत्तीर्याथ परो द्रूतं श्रुतिपथेनोड्डीय
किञ्चिद् द्रूमात् । जातैवं समता तयोर्यदि गतावुड्डीय-
मानं कियद्विद्वन् चेत्सुपरिश्रमोऽस्ति गणिते क्षिप्रं
तदाऽऽचक्ष्व मे ॥ १५५ ॥

न्यासः



दृष्ट्वा वाप्यन्तरम् । २०० । दृष्टो-

च्छायः । १०० । लब्धमुड्डीय-

मानम् । ५० । कोटिः । १५० ।


कर्णः । २५० । भुजः । २०० ।

भुजकोट्योर्योगे कर्णे च ज्ञाते पृथक्करणसूत्रं वृत्तम् ।
कर्णस्य वर्गाद्द्विगुणाद्विशोध्योदोः कोटियोगः स्वगुणो-

स्य मूलम् । योगो द्विधा मूलविहीनयुक्तः स्यातां
तद्वर्गे भुजकोटिमाने ॥ १५६ ॥

उदाहरणम् । दशसप्ताधिकः कर्णस्त्यधिकाविंशतिः
सखे । भुजकोटियुतिर्यत्र तत्र ते मे पृथग्वद ॥ १५७ ॥

न्यासः



कर्णः । १७ । दोः कोटि-
योगः । १३ । जाते भुज-
कोटी । ८ । १५ ।

उदाहरणम् । दोः कोट्योरन्तरं शैलाः कर्णो यत्र
त्रयोदश । भुजकोटी पृथक्त्र वदाशु गणकोत्तम ॥ १५८ ॥

न्यासः




कर्णः । १३ । भुजकोट्य-
न्तरम् । ७ । लब्धे भुज-
कोटी । ५ । १२ ।

लम्बावबाधाज्ञानाय करणसूत्रं वृत्तम् । अन्योऽन्य-
मूलाग्रगसूत्रयोगाद्वेखोर्वधे योगहृते च लम्बः । वंशौ
स्वयोगेन हृतावभीष्टभूधौ च लम्बोभयतः कुखण्डे
॥ १५९ ॥

उदाहरणम् । पञ्चदशदशकरोच्छायवेखोरज्ञात
मध्यभूमिकयोः । इतरेतरमूलाग्रगसूत्रयुतेर्लम्बमान-
माचक्ष्व ॥ १६० ॥

न्यासः





वंशौ । १५ । १० । जातो लम्बः
 । ६ । वंशान्तरभूः । ५ । अत्र
 जाते भूखण्डे । ३ । २ । अथवा
 भूः । १० । खण्डे । ६ । ४ ।
 वा भूः । १५ । खण्डे । ६ । ६ ।
 वा भूः । २० । खण्डे । १२ । ८ ।
 एवं सर्वत्र लम्बः स एव ।

यद्यत्र भूमितुल्ये भुजे वंशः कोटिस्तदा भूखण्डेन
 किमिति चैराशिकेन सर्वत्र प्रतीतिः ।

अथ अक्षेत्रलक्षणे सूत्रम् । धृष्टोद्दिष्टमृजुभुजं क्षेत्रं
 यच्चैकबाहुतः स्वल्पा । तदितरभुजयुतिरथवा तुल्या
 क्षेत्रं तदक्षेत्रम् ॥ १६१ ॥

उदाहरणम् । चतुरस्रे विशङ्क्यर्काभुजाख्यस्य विष-
 ण्णावाः । उद्दिष्टा यत्र धृष्टेन तदक्षेत्रं विनिर्दिशेत् ॥ १६२ ॥

एते अनुपपन्ने क्षेत्रे ।



भुजप्रमाणा ऋजुशलाकाः भुजस्थानेषु विन्यस्यानु-
 पपत्तिर्दर्शनीयेति ।

अवधादिज्ञानाय करणसूत्रमाय्यादयम् । त्रिभुजे
भुजयोर्योगस्तदन्तरगुणो भुजा हतो लब्ध्या । द्विःस्था-
भूरुनयुता दलिताऽऽवाधे तयोः स्याताम् ॥ स्वाऽऽवाधा-
भुजकृत्योरन्तरमूलं प्रजायते लम्बः । लम्बगुणं भूम्यर्द्धं
स्पष्टं त्रिभुजे फलं भवति ॥ १६३-१६४ ॥

उदाहरणम् । श्लेचे महीमनुमिता त्रिभुजे भुजौ तु
यत्र चयोदशतिथिप्रमितौ च मित्र । तत्रावलम्बकमिति
कथयाववाधे क्षिप्रं तथा च समकोष्ठमिति फलाख्याम्
॥ १६५ ॥


न्यासः



भूः । १४ । भुजौ । १३ ।
। १५ । लब्धे आवाधे
। ५ । ९ । लम्बः । १२ ।
श्लेचफलञ्च । ८४ ।

ऋणाऽऽवाधोदाहरणम् । दशसप्तदशप्रमौ भुजौ
त्रिभुजे यत्र नवप्रमा मही । अवधे वद लम्बकं तथा
गणितं गाणितिकाशु तत्र मे ॥ १६६ ॥

न्यासः




भुजौ । १० । १७ ।
भूमिः । ९ ।

अत्र त्रिभुजे भुजयोर्योग इत्यादिना लब्धम् । २१ ।

अनेन भूरुना न स्यात् अस्मादेव भूरपनीता शेषार्द्ध-
मृणगताऽऽवाधा दिग्वैपरीत्येनेत्यर्थः । तथा जाते
आवाधे । ६ । १५ । अत उभयत्रापि जातो लम्बः
। ८ । फलम् । ३६ ।

चतुर्भुजचिभुजयोरस्पष्टस्पष्टफलानयने कारणहचं
वृत्तम् । सर्वदोर्युतिदलच्चतुःस्थितं बाहुभिर्विरहितञ्च
तद्वधात् । मूलमस्फुटफलं चतुर्भुजे स्पष्टमेवमुदितं
चिबाहुके ॥ १६७ ॥


उदाहरणम् । भूमिश्चतुर्दशमिता मुखमङ्कसङ्ख्यं बाहू
चयोदशदिवाकरसम्मितौ च । लम्बोऽपि यत्र रविसंज्ञक
एव तत्र क्षेत्रे फलं कथय तत्कथितं यदाद्यैः ॥ १६८ ॥



भूमिः । १४ । मुखं । ६ ।
बाहू । १३ । १२ ।
लम्बः । १२ ।

उक्तवत्करणेन जातं क्षेत्रफलं करणी । १६८०० ।
अस्याः पदं किञ्चिन्वूनमेकचत्वारिंशच्छतम् । १४१ ।
इदमत्र क्षेत्रे न वास्तवं फलं किन्तु लम्बेन निघ्नं
कुमुखैकखण्डमित्यादिवक्ष्यमाणकरणेन वास्तवं फलम्
। १३८ ।

अत्र त्रिभुजस्य पूर्वोदाहृतस्य ।



भूमिः । १४ । भुजौ
। १३ । १५ ।

अनेनापि प्रकारेण त्रिबाहुके तदेव वास्तवं फलम्
। ८४ । अत्र चतुर्भुजस्यास्पष्टमुदितम् ।

अथ स्थूलत्वनिरूपणार्थं सूत्रं सार्द्धवृत्तम् । चतुर्भु-
जस्यानियतौ हि कर्णौ कथं ततोऽस्मिन्नियतं फलं
स्यात् । प्रसाधितौ तच्छ्रवणौ यदाद्यैः स्वकल्पितौ
तावितरत्र न स्तः ॥ तेष्वेव बाहुष्वपरौ च कर्णाव-
नेकधा श्लेषफलं ततश्च ॥ १६६-१७० ॥

चतुर्भुजे हि एकान्तरकोणावाक्रम्याऽन्तः प्रवेश्य-
मानौ स्वसंसक्तं कर्णं सङ्कोचयतः इतरौ वहिरपस-
रन्तौ कोणौ स्वसंसक्तं कर्णं वर्द्धयतः अत उक्तन्तेष्वेव
बाहुष्वपरौ च कर्णाविति ।

लम्बयोः कर्णयोर्वैकमनिर्दिश्यापरान् कथं । पृच्छ-
त्यनियतत्वेऽपि नियतच्चापि तत्फलम् ॥ १७१ ॥

स पृच्छकः पिशाचो वा वक्ता वा नितरान्ततः ।
यो न वेत्ति चतुर्बाहुश्लेषस्यानियतां स्थितिम् ॥ १७२ ॥


समचतुर्भुजाऽऽयतयोः फलानयने करणत्वं सार्द्ध-
श्लोकद्वयम् । इष्टा श्रुतिस्तुल्यचतुर्भुजस्य कल्पयाथ तद-
र्गविवर्जिता या । चतुर्गुणा बाहुकृतिस्तदीयं मूलं
द्वितीयश्रवणप्रमाणम् ॥ १७३ ॥

अतुल्यकर्णाभिहतिर्दिभक्ता फलं स्फुटं तुल्यचतु-
र्भुजे स्यात् । समश्रुतौ तुल्यचतुर्भुजे च तथाऽऽयते
तद्भुजकोटिघातः ॥ १७४ ॥

चतुर्भुजेऽन्यत्र समानलम्बे लम्बेन निम्नङ्कुमुखैक्य-
खण्डम् ॥ १७५ ॥


अत्रोद्देशकः । श्लेषस्य पञ्चकृतितुल्यचतुर्भुजस्य
कर्णौ ततश्च गणितं गणक प्रचक्ष्व । तुल्यश्रुतेश्च
खलु तस्य तथायतस्य यदिस्तृतीयरसमिताष्टमितं च
दैर्घ्यम् ॥ १७६ ॥

प्रथमोदाहरणे




भुजाः । २५ । २५ । २५ ।
। २५ ।

अत्र चिंशन्मिता । ३० ।
मेकां श्रुतिं प्रकल्प्य जाता-
ऽन्या । ४० । फलञ्च । ६०० ।




चतुर्दशमितामेकां । १४ ।
श्रुतिं प्रकल्प्योक्तवत्करणेन
जाताऽन्या श्रुतिः । ४८ ।
फलञ्च । ३३६ ।

द्वितीयोदाहरणे



तत्कृत्योर्योगपदं कर्ण इति
जाता करणीगता श्रुति-
रुभयञ्च तुल्यैव । १२५० ।
गणितञ्च । ६२५ ।


अथायतस्य



विस्तृतिः । ६ । दैर्घ्यम्
। ८ । अस्य गणितम्
। ४८ ।

उदाहरणम् । क्षेत्रस्य यस्य वदनं मदनारितुल्यं
विश्वम्भरा द्विगुणितेन मुखेन तुल्या । बाह्व्योदश-
नखप्रमितौ च लम्बः सूर्योन्मितश्च गणितं वद तच्च
किं स्यात् ॥ १७७ ॥

न्यासः



वदनम् । ११ ।


विश्वम्भरा । २२ ।

बाह्व । १३ । २० ।

लम्बः । १२ ।

अत्र सर्वदोर्युतिदलमित्यादिना स्थूलं फलं । २५० ।
वास्तवन्तु लम्बेन निघ्नं कुमुखैकखण्डमिति जातं
फलम् । १६८ । श्लेषस्य खण्डत्रयं कृत्वा फलानि पृथ-
गानीय ऐक्यं कृत्वास्य फलोपपत्तिर्दर्शनीया ।


खण्डत्रयदर्शनम् ।



प्रथमस्य भुजकोटिकर्णाः । ५ । १२ । १३ । द्विती-
यस्यायतस्य विस्तृतिः । ६ । दैर्घ्यम् । १२ । तृतीयस्य
भुजकोटिकर्णाः । १६ । १२ । २० ।

अत्र त्रिभुजयोः श्लेषयोर्भुजकोटिघाताद्वै फलं
आयते चतुरस्रे श्लेषे तद्भुजकोटिघातः फलं यथा प्रथ-
मश्लेषे फलम् । ३० । द्वितीये । ७२ । तृतीये । ६६ ।
एषामैक्यं सर्वश्लेषफलम् । १६८ ।

अथान्यदुदाहरणम् । पञ्चाशदेकसहिता वदनं
यदीयं भूः पञ्चसप्ततिमिता प्रमितोऽष्टषष्ट्या । सव्यो
भुजो द्विगुणविंशतिसम्मितोऽन्यस्तस्मिन् फलं श्रवण-
लम्बमिती प्रचक्ष ॥ १७८ ॥



वदनम् । ५१ ।
भूमिः । ७५ ।
भुजौ । ६८ । ४० ।

अत्र फलावलम्बश्रुतीनां सूत्रं वृत्तार्द्धम् । ज्ञातेऽव-
लम्बे श्रवणः श्रुतौ तु लम्बः फलं स्यान्नियतन्तु तत्र
॥ १७९ ॥

कर्णस्यानियतत्वालम्बोऽप्यनियत इत्यर्थः । लम्ब-
ज्ञानाय करणसूत्रं वृत्तार्द्धम् । चतुर्भुजान्तस्त्रिभुजेऽव-
लम्बः प्राग्वद्भुजौ कर्णभुजौ मही भूः ॥ १७९९॥



अत्र लम्बज्ञानार्थं सव्यभुजाग्रादक्षिणभुजमूलगामी
दृष्टः कर्णः सप्तसप्ततिमितः कल्पितस्तेन चतुर्भुजान्त-
स्त्रिभुजं कल्पितं तत्राऽसौ कर्ण एको भुजः । ७७ ।
द्वितीयस्तु सव्यभुजः । ६८ । भूः सैव । ७५ । अत्र प्राग्व-
लम्बो लम्बः $\frac{३०८}{५}$

लम्बे ज्ञाते कर्णज्ञानार्थं सूत्रं वृत्तम् । यल्लम्बलम्बा-
श्रितबाहुवर्गविश्लेषमूलं कथिताऽवधा सा । तदूनभू-
वर्गसमन्वितस्य यल्लम्बवर्गस्य पदं स कर्णः ॥ १८० ॥

अत्र सव्यभुजाग्रालम्बः किल कल्पितः $\frac{३०८}{५}$ अतो
जाताऽऽवधा $\frac{१४४}{५}$ तदूनभूवर्गसमन्वितेत्यादिना जातः
कर्णः । ७७ ।

द्वितीयज्ञानार्थं सूत्रं वृत्तद्वयम् । इष्टोऽत्र कर्णः प्रथमं
प्रकल्प्यत्यस्य तु कर्णोभयतः स्थिते ये । कर्णं तयोः
क्षामितरौ च बाहू प्रकल्प्य लम्बावबधे च साध्ये ॥
आबाधयोरेकककुप्स्थयोर्यत् स्यादन्तरन्तत्कृतिसंयु-
तस्य । लम्बैक्यवर्गस्य पदं द्वितीयः कर्णो भवेत् सर्व-
चतुर्भुजेषु ॥ १८१-१८२ ॥

न्यासः



अत्र चतुर्भुजे सव्यभुजाग्रदक्षिणभुजमूलगामिनः
कर्णस्य मानं कल्पितम् । ७७ । तत्कर्णरेखावच्छिन्नस्य
क्षेत्रस्य मध्ये कर्णरेखोभयतो ये व्यस्ये उत्पन्ने तयोः कर्णं
भूमिं तदितरौ च भुजौ प्रकल्प्य प्राग्वल्लम्बः आबाधा

च साधिता । तद्दर्शनं लम्बः । ६० । द्वितीयलम्बः । २४ ।
आबाधयो । ४५ । ३२ । रेकककुप्स्थयोरन्तरस्य । १३ ।
कृते । १६६ । लम्बैक्य- । ८४ । कृतेश्च । ७०५६ । योगः
। ७२२५ । तस्य पदं द्वितीयकर्णप्रमाणम् । ८५ ।

अत्रेष्टकर्णकल्पने विशेषोक्तिसूत्रं सार्द्धवृत्तम् ।

कर्णाश्रितस्वलभुजैक्यमुर्वी प्रकल्प्य तच्छेषभुजौ च
बाहू । साध्योऽवलम्बोऽथ तथान्यकर्णः स्वोर्ध्वाः कथं
चिच्छ्रवणो न दीर्घः ॥ तदन्यलम्बान्न लघुस्तथेदं ज्ञात्वेष्ट-
कर्णः सुधिया प्रकल्प्यः ॥ १८३ ॥


चतुर्भुजो हि एकान्तरकोणयोराक्रम्य सङ्कोच्यमान
स्त्रिभुजत्वं याति तत्रैककोणलग्नलघुभुजयोरैक्यं भूमि-
रितरौ भुजौ च । तल्लम्बादूनः सङ्कोच्यमानः कर्णः कथ-
ञ्चिदपि न स्यात् तदितरो भूमेरधिको न स्यादेवमु-
भयथापि । एतदनुक्तमपि बुद्धिमता ज्ञायते ।

विषमचतुर्भुजफलानयनाय करणसूत्रं वृत्तार्द्धम् ।
व्यसे तु कर्णोभयतः स्थिते ये तयोः फलैक्यं फलमत्र
नूनम् ॥ १८४ ॥

अनन्तरोक्तक्षेत्रान्तस्यस्रयोः फले । ६२४ । २३१० ।
अनयोरैक्यं । ३२३४ । तस्य फलम् ।


समानलम्बस्यावधादिज्ञानाय करणसूत्रं वृत्तद्वयम् ।
 समानलम्बस्य चतुर्भुजस्य मुखोनभूमिं परिकल्प्य
 भूमिम् । भुजौ भुजौ त्यसवदेव साध्ये तस्यावधे लम्ब-
 मितिस्ततश्च ॥ अवाधयोना चतुरस्रभूमिस्तल्लम्बवर्गे-
 क्यपदं श्रुतिः स्यात् । समानलम्बे लघुदोःकुयोगान्मु-
 खान्यदोःसंयुतिरल्पिका स्यात् ॥ १८५-१८६ ॥

उदाहरणम् । द्विपञ्चाशन्मितव्येकचत्वारिंशन्मितौ
 भुजौ । मुखन्तु पञ्चविंशत्या तुल्यं षष्ठ्या मही किल ॥
 अतुल्यलम्बकं श्वेचमिदं पूर्वैरुदाहृतम् । षट्पञ्चाशत्त्रि-
 षष्टिश्च नियते कर्णयोर्मिती ॥ कर्णौ तच्चाऽपरौ ब्रूहि
 समलम्बश्च तच्छ्रुती ॥ १८७-१८८ ॥



अत्र दृष्टत् कर्णं
 त्रिषष्टिमितिं प्रक-
 ल्प्यगच जातः प्राग्व-
 दन्यः कर्णः । ५६ ।

अथ षट्पञ्चाशत्स्थाने द्वाविंशन्मितं कर्णं । ३२ ।
 प्रकल्प्य




अयं तत्र चतुर्भुजे समलम्बः । लघ्वाऽऽबाधोनित-
समभूमेर्लम्बस्य च वर्गयोगः । ५०४६ । अयं कर्णवर्गः ।
एवं वृहदाबाधातो द्वितीयकर्णवर्गः । २१७६ ।
अनयोरासन्नमूलकरणेन जातौ कर्णौ ७१ ४६

$$\frac{1}{20} \quad \frac{13}{20}$$

एवं चतुरस्रे तेष्वेव बाहुष्वन्यौ कर्णौ बहुधा भवतः ।
 एवमनियतत्वेऽपि नियतावेव कर्णावानीतौ ब्रह्मगुप्ता-
 द्यैस्तदानयनं यथा ।

कर्णाश्रितभुजघातैक्यमुभयथाऽन्योन्यभाजितं गुण-
येत् । योगेन भुजप्रतिभुजहत्योः कर्णौ पदे विषमे
॥ १६० ॥




कर्णाश्रितभुजघातेति एकवारमनयो- । २५ । ३६ ।
 घात- । ६७५ । स्तथा । ५२ । ६० । अनयोर्घातः । ३१२० ।
 घातयोर्द्वयोरैक्यम् । ४०६५ । तथा द्वितीयवारम् ।
 । २५ । ५२ । अनयोर्घाते जातम् । १३०० । तथा

द्वितीयवारम् । ३६ । ६० । अनयोर्घाते । २३४० । घा-
तयोर्द्वयोरैक्यम् । ३६४० । भुजप्रतिभुज- । ५२ । ३६ ।
घातः । २०२८ । पश्चात् । २५ । ६० । अनयोर्बधः ।
। १५०० । तयोरैक्यम् । ३५२८ । अनेनैकेन । ३६४० ।
गुणितं जातं पूर्वैक्यम् । १२८४१६२० । प्रथमकर्णा-
श्रितभुजघातैकेन । ४०६५ । भक्तं लब्धम् । ३१३६ ।
अस्य मूलम् । ५६ । एकः कर्णः । तथा द्वितीयकर्णार्थ-
प्रथमकर्णाश्रितभुजघातैक्यम् । ४०६५ । भुजप्रतिभुज-
वधयोग- । ३५२८ । गुणितं जातम् । १४४४७१६० ।
अन्यकर्णाश्रितघातैकेन । ३६४० । भक्तं लब्धम् । ३६६६ ।
अस्य मूलम् । ६३ । द्वितीयः कर्णः । अस्य कर्णा-
नयनस्य प्रक्रियागौरवं लघुप्रक्रियादर्शनद्वारेणाह ।
अभीष्टजात्यद्वयबाहुकोटयः परस्परं कर्णहताभुजा
इति । चतुर्भुजं यद्विषमं प्रकल्पितं श्रुती तु तत्र
त्रिभुजद्वयात्ततः ॥ बाह्योर्बधः कोटिवधेन युक् स्यादेका
श्रुतिः कोटिभुजावधैक्यम् । अन्या लघौ सत्यपि सा-
धनेऽस्मिन् पूर्वैः कृतं यद् बहु तन्न विद्मः ॥ १६१-
१६२ ॥


जात्यक्षेत्रद्वयस्य

न्यासः



एतयोरितरेतरकर्णहताभुजाः कोटयः इतरेतरकर्ण-
हताः कोटयो भुजा इति कृते जातम् । २५ । ६० ।
५२ । ३६ । तेषां महती भूर्लघुमुखमितरौ बाहू इति
प्रकल्प्य क्षेत्रदर्शनं इमौ कर्णौ महतायासेनानीतौ ।
६३ । ५६ । अस्यैव जात्यद्वयस्योत्तरोत्तरभुजकोट्यो-
र्घातौ जातौ । ३६ । २० । अनयोरैक्यमेकः कर्णः । ५६ ।
बाह्वोः । ३ । ५ । कोट्यो- । ४ । १२ । च घातौ । १५ । ४८ ।
अनयोरैक्यमन्यः कर्णः । ६३ । एवं सुखेन श्रुती स्या-
ताम् । अथ यदि पार्श्वभुजमुखयोर्व्यत्ययं कृत्वा न्यस्तं
क्षेत्रम्


न्यासः



तदा जात्यद्वयकर्णयोर्वधः । ६५ । द्वितीयकर्णः ।

अथ सूचीक्षेपोदाहरणम् । क्षेपे यत्र शतत्रयं
क्षितिमितिस्तत्क्षेन्दु- (१२५) तुल्यं मुखं बाहू खोत्क-
तिभिः (२६०) शरातिधृतिभि- (१८५) तुल्यौ च
तत्र श्रुतिः । एका खाष्टयमैः (२८०) समा तिथि-
गुणै- (३१५) रन्याथ तल्लम्बकौ तुल्यौ गोधृतिभि-
(१८८) स्तथाजिनयमै (२२४) र्योगाच्छ्रवोलम्बयोः ॥
तत्खण्डे कथयाधरे श्रवणयोर्योगाच्च लम्बावधे तत्
सूची निजमार्गदृढभुजयोर्योगाद्यथा स्यात्ततः । सा-
बाधं वत लम्बकश्च भुजयोः सूच्याः प्रमाणे च के ।
सर्वं गार्णितिक प्रचक्ष्व नितरां क्षेपेऽच दक्षोऽसि चेत्
॥ १८३-१८४ ॥

न्यासः



भूमानम् । ३०० । मुखम् । १२५ । बाहू । २६० ।
 । १६५ । कर्णौ । २८० । ३१५ । लम्बौ । १८६ ।
 । २२४ ।

अथ सन्ध्याद्यानयनाय करणसूत्रं आर्याद्वयम् ।
 लम्बतदाश्रितबाह्वोर्मध्यं सन्ध्याख्यमस्य लम्बस्य । सन्धो-
 ना भूः पीठं साध्यं यस्याधरं खण्डम् ॥ सन्धिर्द्विस्थः
 परलम्बश्रवणहतः परस्य पीठेन । भक्तो लम्बश्रुत्यो-
 र्योगात् स्यातामधःखण्डे ॥ १६५-१६६ ॥

लम्बः । १८६ । तदाश्रितभुजः । १६५ । अनयोर्मध्ये
 यल्लम्बलम्बाश्रितबाहुवर्गेत्यादिनाऽऽगताऽऽवाधा सन्धि-
 संज्ञा । ४८ । तदूनितभूरिति द्वितीयाऽऽवाधा सा पीठ-
 संज्ञा । २५२ ।

एवं द्वितीयलम्बः । २२४ । तदाश्रितभुजः । २६० ।
 पूर्ववत् सन्धिः । १३२ । पीठम् । १६८ ।

अथाद्यलम्ब- । १८६ । स्याधःखण्डं साध्यम् ।

अस्य सन्धिः । ४८ । द्विस्थः । ४८ । परलम्बेन । २२४ ।
 श्रवणेन च । २८० । पृथग्गुणितः । १०७५२ । १३४४० ।
 परस्य पीठेन । १६८ । भक्तो लम्बं लम्बाधःखण्डम् । ६४ ।
 श्रवणाधःखण्डञ्च । ८० ।

एवं द्वितीयलम्बस्य । २२४ । सन्धिः । १३२ । पर-
लम्बेन । १८६ । कर्णेन च । ३१५ । पृथग्गुणितः परस्य
पीठेन । २५२ । भक्तौ लब्धं लम्बाधःखण्डम् । ६६ ।
अवणाधःखण्डञ्च । १६५ ।

अथ कर्णयोर्योगादधोलम्बज्ञानार्थं सूत्रं वृत्तम् ।
लम्बौ भूधौ निजनिजपीठविभक्तौ च वंशौ स्तः । ताभ्यां
प्राग्वच्छ्रुत्योर्योगालम्बः कुखण्डे च ॥ १६७ ॥

लम्बौ । १८६ । २२४ । भू- । ३०० । धौ जातौ ।
५६७०० । ६७२०० । स्वस्वपीठाभ्यां । २५२ । १६८ ।
भक्तौ एवमत्र लम्बौ वंशौ । २२५ । ४०० । आभ्याम्
अन्योऽन्यमूलाग्रगसूत्रयोगादित्यादिकरणेन लब्धः क-
र्णयोगादधोलम्बः । १४४ । भूखण्डे च । १०८ । १६२ ।

अथ सूच्याऽऽवाधालम्बभुजज्ञानार्थं सूत्रं वृत्तत्रयम् ।
लम्बहृतो निजसन्धिः परलम्बगुणः समाह्वयो ज्ञेयः ।
समपरसन्ध्योरैक्यं हारस्तेनोद्धृतौ तौ च ॥ समपरसन्धी
भूधौ सूच्याऽऽवाधे पृथक् स्याताम् । हारहृतः परलम्बः
सूचीलम्बो भवेद्भूधः ॥ सूचीलम्बभुजौ निजनिज-
लम्बोद्धृतौ सूच्याः । एवं क्षेत्रक्षोदः प्राज्ञैस्त्रैराशि-
काज्ज्ञेयः ॥ १६८-२०० ॥

अत्र किलायं लम्बः । २२४ । अस्य सन्धिः । १३२ ।
अयं परलम्बेन । १८६ । गुणितो । २२४ । अनेन भक्तो
जातः समाह्वयः $\frac{८६१}{८}$

अस्य परसन्धेश्च । ४८ । योगो हारः $\frac{१२७५}{८}$

अनेन भू- । ३०० । घ्नः समः $\frac{१६७३००}{८}$

परसन्धि $\frac{१४४००}{१}$ श्च भक्तो जाते सूच्याऽऽवाधे $\frac{३५६४}{१७}$ $\frac{१५३६}{१७}$

एवं द्वितीयसमाह्वयः $\frac{५१२}{८}$

द्वितीयो हारः $\frac{१७००}{८}$


अनेन भूघ्नः स्वीयः समः $\frac{१५३००}{८}$ परसन्धिश्च $\frac{३८६००}{१}$ भक्तो
जाते सूच्याऽऽवाधे $\frac{१५३६}{१७}$ $\frac{३५६४}{१७}$ परलम्बः । २२४ । भूमि-
। ३०० । गुणो हारेण $\frac{१७००}{८}$ भक्तो जातः सूचीलम्बः
 $\frac{६०४८}{१७}$

सूचीलम्बेन भुजौ । १६५ । २६० । गुणितौ स्वस्व-
लम्बाभ्याम् । १८६ । २२४ । यथाक्रमं भक्तौ जातौ
स्त्रमार्गवृद्धौ सूचीभुजौ $\frac{६२४०}{१७}$ $\frac{७०२०}{१७}$

एवमत्र सर्वत्र भागहारराशिं प्रमाणं गुण्यगुणकौ
तु यथायोग्यं फलेच्छे प्रकल्प्य सुधिया चैराशिकमूह्यम् ।

अथ वृत्तक्षेत्रे करणसूत्रं वृत्तम् । व्यासे भनन्दाग्नि
(३६२७) हते विभक्ते खवाणसूत्र्यैः (१२५०) परिधिः
स सूक्ष्मः । द्वाविंशतिघ्ने विहृतेऽथ शैलैः (७) स्थूलो-
ऽथवा स्याद्भवहारयोग्यः ॥ २०१ ॥

उदाहरणम् । विष्कम्भमानं किल सप्त यत्र तत्र
प्रमाणं परिधेः प्रचक्ष्व । द्वाविंशतिर्यत्परिधिप्रमाणं
तद्याससङ्ख्याञ्च सखे विचिन्त्य ॥ २०२ ॥




व्यासमानं । ७ ।

लब्धं परिधिमानं

$$\begin{array}{r} 21 \\ 1236 \\ \hline 1250 \end{array}$$

स्थूलो वा परिधिर्लब्धा । २२ ।

अथवा परिधितो व्यासानयनाय



गुणहारविपर्ययेण

व्यासमानं सूक्ष्मं ७

$$\begin{array}{r} 11 \\ \hline 3627 \end{array}$$

स्थूलं वा । ७ ।

वृत्तगोलयोः फलानयने करणसूत्रं वृत्तम् । वृत्तक्षेत्रे
परिधिगुणितव्यासपादः फलं यत् क्षुण्णं वेदैरुपरि

परितः कन्दुकस्येव जालम् । गोलस्यैवं तदपि च फलं
पृष्ठजं व्यासनिघ्नं षड्भिर्भक्तं भवति नियतं गोलगवर्भे
घनाख्यम् ॥ २०३ ॥

उदाहरणम् । यद्व्यासस्तुरगैर्मितः किल फलं क्षेत्रे समे
तत्र किं व्यासः सप्तमितश्च यस्य सुमते गोलस्य तस्यापि
किम् । पृष्ठे कन्दुकजालसन्निभफलं गोलस्य तस्यापि किं
मध्ये ब्रूहि घनं फलञ्च विमलाञ्चेद्वेत्सि लीलावतीम्
॥ २०४ ॥

वृत्तक्षेत्रफलदर्शनाय

व्यासः



व्यासः । ७ ।

परिधिः २१

१२३८

१२५०

क्षेत्रफलम्


३८

२४२३

५०००

गोलपृष्ठफलदर्शनाय

व्यासः



व्यासः । ७ ।

गोलपृष्ठफलम् । १५३

११७३

१२५०

गोलान्तर्गतघनफलदर्शनाय

व्यासः



व्यासः । ७ । गोलस्यान्त-
र्गतं घनफलम् १७८

१४८७
२५००

अथ प्रकारान्तरेण तत्फलानयने करणसूत्रं सादृ-
ष्टम् । व्यासस्य वर्गे भनवाग्निनिघ्ने सूक्ष्मं फलं पञ्च-
सहस्रभक्ते । रुद्राहते शक्रहतेऽथवा स्यात् स्थूलं फलं
तद्व्यवहारयोग्यम् । घनीकृतव्यासदलं निजैकविंशांश-
युग्गोलघनं फलं स्यात् ॥ २०५-२०६ ॥

व्यासः । ७ । अस्य वर्गे । ४८ । भनवाग्निनिघ्ने पञ्च-
सहस्रभक्ते तदेव सूक्ष्मं फलम्

३८
२४२३
५०००

अथवा व्यासस्य वर्गे । ४८ । रुद्राहते । ५३८ । शक्र-
हते लब्धं स्थूलं फलम्

३८
१
२

घनीकृतव्यासदलं $\frac{३४३}{२}$


निजैकविंशांशयुक् गोलस्य घनफलं स्थूलम् १७८

३
२

शरजीवानयनाय करणसूत्रं सार्द्धवृत्तम् । ज्याव्यास-
योगान्तरघातमूलं व्यासस्तदूनो दलितः शरः स्यात् ।
व्यासाच्छरोनाच्छरसङ्गुणाच्च मूलं द्विनिघ्नं भवतीह
जीवा । जीवार्द्धवर्गे शरभक्तयुक्ते व्यासप्रमाणं प्रवदन्ति
वृत्ते ॥ २०६-२०७ ॥

उदाहरणम् । दशविस्तृतिवृत्तान्तर्यञ्च ज्या षण्मिता
सखे । तत्रेषु वद बाणाज्जगं ज्याबाणाभ्याञ्च विस्तृतिम्
॥ २०८ ॥

न्यासः



व्यासः । १० । ज्या
। ६ । योगः । १६ ।
अन्तरं । ४ । घातः
। ६४ ।

मूलम् । ८ । एतदूनो व्यासः । २ । दलितः । १ । जातः
शरः । १ ।

व्यासात् । १० । शरोनात् । ६ । शर । १ । सङ्गु-
णात् । ६ । मूलम् । ३ । द्विनिघ्नं जाता जीवा । ६ ।

एवं ज्ञाताभ्यां ज्याबाणाभ्यां व्यासानयनं यथा ।
जीवा- । ६ । र्द्ध । ३ । वर्गे । ६ । शर । १ । भक्ते । ६ ।
शर । १ । युक्ते जातो व्यासः । १० ।

अथ वृत्तान्तस्यसादिनवासान्तक्षेत्राणां भुजमाना-

नयनाय करणसूचं वृत्तत्रयम् । विद्याङ्गाग्निनभश्चन्द्रै-
 (१०३६२३) स्त्रिबाणाष्टयुगाष्टभिः (८४८५३) । वेदा-
 ग्निबाणखाश्वैश्च (७०५३४) खखाभाभ्ररसैः (६००००)
 क्रमात् ॥ बाणेषुनखबाणैश्च (५२०५५) द्विदिनन्देषु-
 सागरैः (४५६२२) । कुरामदशवेदैश्च (४१०३१) वृत्त-
 व्यासे समाहते ॥ खखखाभ्रार्क (१२००००) सम्भक्ते
 लभ्यन्ते क्रमशो भुजाः । वृत्तान्तस्यसपूर्वाणां नवास्वान्तं
 पृथक् पृथक् ॥ २०६-२११ ॥

उदाहरणम् । सहस्रद्वितयव्यासं यद्वृत्तं तस्य मध्यतः ।
 समव्यसादिकानां मे भुजान् वद पृथक् पृथक् ॥ २१२ ॥

अथ वृत्तान्तस्त्रिभुजे भुजमानानयनाय

न्यासः



व्यासः । २००० ।

विद्याङ्गाग्निनभश्चन्द्रैः

। १०३६२३ ।

गुणितः


। २०७८४६००० ।

खखखाभ्रार्कैः । १२०००० । भक्तो लब्धं व्यसे भुज-
 मानम् १०३२

$\frac{१}{२०}$

वृत्तान्तश्चतुर्भुजे भुजमानानयनाय

न्यासः



व्यासः । २००० । चिवाणा-

वृयुगाष्टभिः । ८४८५३ ।

गुणितः । १६६७०६००० ।

खखखाभ्रार्कैः । १२००० ।

भक्ते लब्धं चतुरस्रे भुजमानम् १४१४

$\frac{१३}{६०}$

वृत्तान्तःपञ्चभुजे भुजमानानयनाय

न्यासः



व्यासः । २००० । वेदाम्नि-

वाणखाश्वैः । ७०५३४ ।

गुणितः । १४१०६८००० ।

खखखाभ्रार्कैः । १२००००० ।

भक्ते लब्धं पञ्चास्रे भुजमानम् ११७५

$\frac{१७}{३०}$

वृत्तान्तःषड्भुजे भुजमानानयनाय

न्यासः



व्यासः । २००० । खखा-

भ्रभ्ररसैः । ६००००० । गुणितः

। १२०००००००० । खखखा-

भ्रार्कैः । १२००००० । भक्ते

लब्धं षडस्रे भुजमानम् । १००० ।

वृत्तान्तःसप्तभुजे भुजमानानयनाय

न्यासः



व्यासः । २००० ।

वाणेषुनखवाणैः ।

५२०५५ । गुणितः

1 208220000 1

खखखाभाक्ः ।

१२०००० । भक्ते

लब्धं सप्ताखे

भुजमानम् ८६७

७
१२

वृत्तान्तरष्टभुजे भुजमानानयनाय

न्यासः



व्यासः । २००० ।

द्विद्विनन्देषुसागरैः ।

४५६२२ । गुणितः ।

६१८४४०००। खख-

खाम्बाकैः १२००००।

भक्तो लब्धमष्टाशे

भुजमानम् ७६५

११
३०

वृत्तान्तर्नवभुजे भुजमानानयनाय

न्यासः



व्यासः । २००० । कुरामदशवेदैः । ४१०३१ ।
गुणितः । ८२०६२००० । खखखाभार्कः । १२०००० ।
भक्ते लब्धं नवासे

भुजमानम् ई८३


१७
—
२०

एवमिष्टव्यासादेभ्योऽन्या अपि जीवाः सिद्धान्तीति
तास्तु गोले ज्योत्पत्तौ वक्ष्ये ।

अथ स्थूलजीवाज्ञानार्थं लघुक्रियया करणसूचं
वृत्तम् । चापोननिघ्नपरिधिः प्रथमाह्वयः स्यात् पञ्च-
दशतः परिधिवर्गचतुर्थभागः । आद्योनितेन खलु तेन
भजेच्चतुर्ध्व्यासाहतं प्रथममाप्तमिह ज्यका स्यात् ॥
२१३ ॥

उदाहरणम् । अष्टादशांशेन वृतेः समानमेकादि-

निघ्नेन च यत्र चापम् । पृथक् पृथक् तत्र वदाशु जीवां
स्वार्कर्मितं व्यासदलञ्च यत्र ॥ २१४ ॥



व्यासः । २४० । अत्र किलाङ्गलाघवाय विंशतेः
सार्द्धार्कशतांशमिलितः सूक्ष्मपरिधिः । ७५४ । अस्या-
ष्टादशांशः । ८२ । अत्राप्यङ्गलाघवाय द्वयोरष्टादशां-
शयुतो गृहीतः । अनेन पृथक् पृथगेकादिगुणितेन
तुल्ये धनुषि कल्पिते ज्याः साध्याः ।

अथवाऽत्र सुखार्थं परिधेरष्टादशांशेन परिधिं धनूंषि
चापवर्त्य ज्याः साध्यास्तथाऽपि ता एव भवन्ति ।

अपवर्तिते न्यासः । परिधिः । १८ । चापानि च
। १ । २ । ३ । ४ । ५ । ६ । ७ । ८ । ९ । यथोक्तकर-
णेन लब्धा जीवाः । ४२ । ८२ । १२० । १५४ । १८४ ।
। २०८ । २२६ । २३६ । २४० ।

अथ चापानयनाय करणसूत्रं वृत्तम् । व्यासा-
ब्धिघातयुतमौर्विकया विभक्तो जीवाङ्घ्रिपञ्च गुणितः
परिधेस्तु वर्गः । लब्धोनितात्परिधिवर्गचतुर्थभागादाप्ते
पदे वृत्तिदलात् पतिते धनुः स्यात् ॥ २१५ ॥

उदाहरणम् । विहिता इह ये गुणास्ततो वद तेषा-
मधुना धनुर्मितिम् । यदि तेऽस्ति धनुर्गुणक्रियागणिते
गाणितिकातिनैपुणम् ॥ २१६ ॥

न्यासः । ४२ । ८२ । १२० । १५४ । १८४ । २०८
। २२६ । २३६ । २४० । स एवापवर्त्तितपरिधिः । १८ ।

जीवाङ्घ्रिणा ^{२१}/_२ पञ्चभि- । ५ । अत्र परिधे- । १८ ।
वर्गो । ३२४ । गुणितः । १७०१० । व्यासा- । २४० ।
ब्धि । ४ । घात । ६६० । युतमौर्विकयानया । १००२ ।
विभक्तो लब्धः । १७ । अत्राङ्गलाघवाय चतुर्विंशतेर्द्व्य-
धिकसहस्रांशयुतो गृहीतोऽनेनोनितात्परिधि । १८ ।
वर्ग । ३२४ । चतुर्थभागात् । ६४ । पदे प्राप्ते । ८ ।
वृत्ति । १८ । दलात् । ६ । पतिते । १ । जातं धनुः । एवं
जातानि धनूंषि । १ । २ । ३ । ४ । ५ । ६ । ७ । ८ । ९ ।
एतानि परिधेरष्टादशांशेन गुणितानि स्युः ।


इति चेन्नव्यवहारः ।

[सप्तमोऽध्यायः ।]

अथ खातव्यवहारे करणसूत्रं सार्द्धार्या । गणयित्वा विस्तारं बहुषु स्थानेषु तद्युतिर्भाज्या । स्थानकमित्या सममितिरेवं दैर्घ्यं च वेधे च ॥ क्षेत्रफलं वेधगुणं खाते घनहस्तसङ्ख्या स्यात् ॥ २१७-२१८ ॥

उदाहरणम् । भुजवक्रतया दैर्घ्यं दशेशार्ककरैर्मितम् । त्रिषु स्थानेषु घटपञ्चसप्तहस्ता च विस्तृतिः । यस्य खातस्य वेधोऽपि द्विचतुस्त्रिकरः सखे । तच्च खाते कियन्तः स्युर्धनहस्ताः प्रचक्ष्व मे ॥ २१९-२२० ॥


न्यासः



अत्र सममितिकरणेन विस्तारे हस्ताः । ६ ।
दैर्घ्यं । ११ । वेधे । ३ ।

तत् क्षेत्रदर्शनं यथा

न्यासः



यथोक्तकरणेन लब्धा घनहस्तसङ्ख्या । १८८ ।

खातान्तरे करणसूत्रं सार्द्धवृत्तम् । मुखजतलज-
तद्युतिजश्चेवफलैक्यं हृतं षड्भिः । श्वेचफलं सम-
मेतद्वेधगुणं घनफलं स्पष्टम् । समखातफलव्यंशः
सूचीखाते फलं भवति ॥ २२१ ॥


उदाहरणम् । मुखे दशद्वादशहस्ततुल्यं विस्तार-
दैर्घ्यन्तु तले तदर्द्धम् । यस्याः सखे सप्तकरश्च वेधः
का खातसङ्ख्या वद तत्र वाप्याम् ॥ २२२ ॥

	१२		
	६		
	७		
न्यासः १०	५	विषमखातम्	५ १०
	६		
	१२		

मुखजं श्वेचफलम् । १२० ।
तलजम् । ३० । तद्युतिजम् ।
२७० । एषामैक्यम् । ४२० ।


षड्भिः । ६ । हृतं जातं समफलम् । ७० । वेध । ७ ।
हृतं जातं खातफलं घनहस्ताः । ४८० ।

द्वितीयोदाहरणम् । खातेऽथ तिग्मकरतुल्यचतुर्भुजे
च किं स्यात् फलं नवमितः किल यत्र वेधः । वृत्ते
तथैव दशविस्तृतिपञ्चवेधे सूचीफलं वद तयोश्च पृथक्
पृथङ्गो ॥ २२३ ॥



भुजः । १२ । वेधः । ६ ।
जातं यथोक्तकरणेन खात-
फलं घनहस्ताः । १२६६ ।
सूचीफलम् । ४३२ ।

वृत्तखातदर्शनाय



व्यासः । १० । वेधः । ५ ।
अत्र सूक्ष्मपरिधिः

$$\frac{३६२७}{१२५}$$

सूक्ष्मक्षेत्रफलम्

$$\frac{३६२७}{५०}$$

वेधगुणं जातं सूक्ष्मखातफलम् $\frac{३६२७}{१०}$ सूक्ष्मसूचीफलम्

$$\frac{१३०६}{१०}$$


यद्वा स्थूलखातफलम् $\frac{२७५०}{७}$ सूचीफलं स्थूलं वा $\frac{२७५०}{२१}$

इति खातव्यवहारः ।

[अष्टमोऽध्यायः ।]

चितौ करणसूत्रं सार्द्धवृत्तम् । उच्छयेण गुणितं चितेः
किल शेषसम्भवफलं घनं भवेत् । इष्टिकाघनहृते घने
चितेरिष्टिकापरिमितिश्च लभ्यते ॥ इष्टिकोच्छयहृदु-
च्छ्रितिश्रितेः स्युस्तराश्च दृषदां चितेरपि ॥ २२४-२२५ ॥

उदाहरणम् । अष्टादशाङ्गुलं दैर्घ्यं विस्तारो द्वाद-
शाङ्गुलः । उच्छ्रितिस्यङ्गुला यासामिष्टिकास्ताश्चितौ
किल ॥ यदिस्तृतिः पञ्चकराष्टहस्तं दैर्घ्यं च यस्यां चिक-
रोच्छ्रितिश्र । तस्यां चितौ किं फलमिष्टिकानां सङ्ख्या
च का ब्रूहि कतिस्तराश्च ॥ २२६-२२७ ॥



इष्टिकाया घनहस्तमानम् $\frac{३}{६४}$ चितेः शेषफलं । ४० ।
उच्छयेण गुणितं चितेर्घनफलम् । १२० । लब्धा इष्टिका-
सङ्ख्या । २५६० । स्तरसङ्ख्या । २४ । एवं पाषाणचयेऽपि ।


इति चितिव्यवहारः ।

[नवमोऽध्यायः ।]

अथ क्रकचव्यवहारे करणसूत्रं वृत्तम् । पिण्डयोग-
दलमग्रमूलयोः दैर्घ्यसङ्गुणितमङ्गुलात्मकम् । दारु दार-
णपथैः समाहतं षट्स्वरेषु विहृतं करात्मकम् ॥ २२८ ॥

उदाहरणम् । मूले नखाङ्गुलमितोऽथ नृपाङ्गुलोऽग्रे
पिण्डः शताङ्गुलमितं किल यस्य दैर्घ्यम् । तद्दारु
दारणपथेषु चतुर्षु किं स्याद्वस्तात्मकं वद सखे गणितं
द्रुतं मे ॥ २२९ ॥

न्यासः



पिण्डयोगदलं । १८ । दैर्घ्येण । १०० । सङ्गुणितं । १८०० ।
दारुदारणपथैः । ४ । गुणितम् । ७२०० । षट्स्वरेषु
। ५७६ । विहृतं जातं करात्मकं गणितम् $\frac{२५}{२}$

क्रकचान्तरे करणसूत्रं सार्धवृत्तम् । छिद्यते तु यदि
तिर्य्यगुक्तवत्पिण्डविस्तृतिहतेः फलं तदा ॥ २३० ॥

इष्टिकाचितिदृषचितिखातक्रकचव्यवहृतौ खलु
मूल्यम् । कर्मकारजनसम्प्रतिपत्त्या तन्मृदुत्वकठिनत्व-
वशेन ॥ २३१ ॥

उदाहरणम् । यद्विस्तृतिर्दन्तमिताङ्गुलानि पिण्ड-
स्तथा षोडश यत्र काष्ठे । छेदेषु तिर्यङ्गवसु प्रचक्ष किं
स्यात् फलं तत्र करात्मकं मे ॥ २३२ ॥

३२

न्यासः १६

क्रा	क	व्यं	का	ष्ठि	ह	म	म
------	---	------	----	------	---	---	---

१६

३२

विस्तारः । ३२ ।

पिण्डः । १६ ।

पिण्डविस्तृतिहतिः । ५१२ । दारुदारणमार्ग- । ६ ।
घा । ४६०८ । षट्स्वरेषु । ५७६ । विहृतं जातं फलं
हस्ताः । ८ ।

इति क्रकचव्यवहारः ।

[दशमोऽध्यायः ।]

अथ राशिव्यवहारे करणसूत्रं वृत्तम् । अनगुषु
दशमांशोऽणुष्वथैकादशांशः परिधिनवमभागः शूक-
धान्येषु वेधः । भवति परिधिषष्ठे वर्गिते वेधनिघ्ने
घनगणितकराः स्युर्मागधास्ताश्च स्वार्थः ॥ २३३ ॥

उदाहरणम् । समभुवि किल राशिर्यः स्थितः स्थूल-
धान्यः परिधिपरिमितिः स्याद्वस्तषष्टिर्यदीया । प्रवद
गणक स्वार्थः किमिताः सन्ति तस्मिन्नथ पृथगणु-
धान्यैः शूकधान्यैश्च शीघ्रम् ॥ २३४ ॥

अथ स्थूलधान्यराशिमानावबोधनाय

न्यासः



परिधिः । ६० । वेधः । ६ ।

परिधेः षष्ठांशः । १० ।

वर्गितः । १०० । वेधनिघ्नः

लब्धाः स्वार्यः । ६०० ।

अथाणुधान्यराशिमानानयनाय

न्यासः



परिधिः । ६० । वेधः $\frac{६०}{११}$

जातं फलम् ५४५

$\frac{५}{११}$

अथ शूकधान्यराशिमानानयनाय

न्यासः



परिधिः । ६० ।

वेधः $\frac{२०}{३}$ स्वार्यः

६६६

$\frac{२}{३}$


अथ भित्त्यन्तर्वाह्यकोणसंलग्नराशिप्रमाणानयन-
करणसूचं वृत्तम् । द्विवेदसविभागैकनिघ्नात् परिधेः

फलम् । भिद्यन्तर्वाह्यकोणस्थराशेः स्वगुणभाजितम्
॥ २३५ ॥

उदाहरणम् । परिधिभिर्त्तिलग्नस्य राशेस्त्रिंशत्करः
किल । अन्तःकोणस्थितस्यापि तिथितुल्यकरः सखे ॥
वहिःकोणस्थितस्यापि पञ्चघनवसम्मितः । तेषामाचक्ष्व
मे क्षिप्रं घनहस्तान् पृथक् पृथक् ॥ २३६-२३७ ॥

अत्रापि स्थूलादिधान्यानां राशिमानावबोधनाय
स्पष्टं श्लेषत्रयम् ।


तत्रादावनगुधान्यराशिमानबोधकं श्लेषम् ।



अत्रायस्य परिधिः । ३० । दिनिघ्नः । ६० । अन्य-
। १५ । श्वतुघ्नः । ६० । अपरः । ४५ । सचिभागैक-
४ निघ्नः । ६० । एषां वेधः । ६ । एभ्यः फलं तुल्यमेता-
वन्त्य एव खार्य्यः । ६०० । एतत् स्वस्वगुणेन भक्तं जातं
पृथक् पृथक् फलम् । ३०० । १५० । ४५० ।

अथाणुधान्यराशिमानानयनाय

न्यासः




पूर्ववत् क्षेत्रत्रयाणां स्वगुणगुणितपरिधिः । ६० । वेधः

६० फलानि २७२ १३६ ४०६

११ $\frac{८}{११}$ $\frac{४}{११}$ $\frac{१}{११}$

अथ शूकधान्यराशिमानानयनाय

न्यासः



अत्रापि पूर्ववत् क्षेत्रत्रयाणां स्वगुणगुणितः परिधिः

। ६० । वेधः २० फलानि ३३३ १६६ ५०० ।

$\frac{२}{३}$ $\frac{१}{३}$ $\frac{२}{३}$


इति राशिव्यवहारः समाप्तः ।

[एकादशोऽध्यायः ।]

अथ छायाव्यवहारे करणसूत्रं वृत्तम् । छायायोः
कर्णयोरन्तरे ये तयोर्वर्गविशेषभक्तारसाद्रीषवः । सैक-
लब्धे पदघ्नन्तु कर्णान्तरं भान्तरेणोनयुक्तं दले स्तः
प्रभे ॥ २३८ ॥

उदाहरणम् । नन्दचन्द्रैर्मितं छायायोरन्तरं कर्ण-
योरन्तरं विश्वतुल्यं ययोः । ते प्रभे वक्ति योयुक्तिमान्
वेत्त्यसौ व्यक्तमव्यक्तयुक्तं हि मन्येऽखिलम् ॥ २३९ ॥

न्यासः




छायान्तरम् । १६ । कर्णान्तरम् । १३ । अनयोर्व-
र्गान्तरेण । १६२ । भक्तारसाद्रीषवः । ५७६ । लब्धम्
। ३ । सैकस्यास्य । ४ । मूलम् । २ । अनेन कर्णान्तरं
। १३ । गुणितम् । २६ । द्विस्थम् । २६ । भान्तरेण । १६ ।
जनयुते । ७ । ४५ । तदर्धे लब्धे छाये $\frac{७}{२}$ $\frac{४५}{२}$ तत्कृत्यो-
र्योगपदमित्यादिना जातौ कर्णौ $\frac{२५}{२}$ $\frac{५१}{२}$

छायान्तरे करणसूत्रं वृत्तार्द्धम् । शङ्कुः प्रदीपतलशङ्कु-
तलान्तरघ्नश्चाया भवेद्विनरदीपशिखौच्चभक्तः ॥ २४० ॥

उदाहरणम् । शङ्कुप्रदीपान्तरभूस्त्रिहस्ता दीपो-
च्छ्रितिः सार्द्धकरत्रया चेत् । शङ्कोस्तदार्काङ्गुलस-
म्मितस्य तस्य प्रभा स्यात्कियती वदाशु ॥ २४१ ॥

न्यासः




शङ्कुः $\frac{१}{२}$ प्रदीपशङ्कुतलान्तरम् । ३ । अनयोर्घातः $\frac{३}{४}$
विनरदीपशिखौच्चैर्भक्तः । ३ । भक्तो लब्धानि छायाङ्गु-
लानि । १२ ।

अथ दीपोच्छ्रित्यानयनाय करणसूत्रं वृत्तार्द्धम् ।
छायाहते तु नरदीपतलान्तरघ्ने शङ्कौ भवेन्नरयुते
खलु दीपकौचम् ॥ २४२ ॥

उदाहरणम् । प्रदीपशङ्कुन्तरभूस्त्रिहस्ता छायाङ्गुलैः
षोडशभिः समा चेत् । दीपोच्छ्रितिः स्यात् कियती
वदाशु प्रदीपशङ्कुन्तरमुच्यतां मे ॥ २४३ ॥

न्यासः



शङ्कुः । १२ । छायाङ्गुलानि । १६ । शङ्कुप्रदीपान्तर-
हस्ताः । ३ । लब्धं दीपकौचं हस्ताः $\frac{११}{४}$

प्रदीपशङ्कुन्तरभूमानानयनाय करणसूत्रं वृत्ता-
र्द्धम् । विशङ्कुदीपोच्छ्रयसङ्गुणा भा शङ्कुवृता दीप-
नरान्तरं स्यात् ॥ २४४ ॥


उदाहरणम् । पूर्वोक्त एव दीपोच्छ्रायः $\frac{११}{४}$ शङ्कु-
ङ्गुलानि । १२ । छाया । १६ । लब्धाः शङ्कुप्रदीपान्तर-
हस्ताः । ३ ।

छायाप्रदीपान्तरदीपौचगनयनाय करणसूत्रं सार्द्धं
वृत्तम् । छायाग्रयोरन्तरसङ्गुणाभा छायाप्रमाणान्तर
हृद्भवेद्भूः । भूशङ्कुघातः प्रभया विभक्तः प्रजायते दीप-
शिखौचमेवम् । चैराशिकेनैव यदेतदुक्तं व्याप्तं स्वभेदै-
र्हरिणेव विश्वम् ॥ २४५ ॥

उदाहरणम् । शङ्कोर्भार्कमिताङ्गुलस्य सुमते दृष्टा
किलाष्टाङ्गुला छायाग्राभिमुखे करद्वयमिते न्यस्तस्य

देशे पुनः । तस्यैवार्कमिताङ्गुला यदि तदा छाया-
प्रदीपान्तरं दीपौच्चञ्च कियद्द व्यवहति छायाभिधां
वेत्ति चेत् ॥ २४६ ॥

न्यासः



अत्र छायाग्रयोरन्तरमङ्गुलात्मकम् । ५२ । छाये च
। ८ । १२ । अनयोराद्या । ८ । इयमनेन । ५२ । गुणिता
। ४१६ । छायाप्रमाणान्तरेण । ४ । भक्तालब्धं भूमानम्
। १०४ । इदं प्रथमच्छायाग्रदीपतलयोरन्तरमित्यर्थः ।
एवं द्वितीयच्छायाग्रमानम् । १५६ । भूशङ्कुघातः
प्रभया विभक्तइति जातमुभयतोऽपि दीपौच्चं सममेव
हस्ताः ६

$$\frac{१}{२}$$

एवमित्यत्र छायाव्यवहारे चैराशिककल्पनयानयनं
वर्तते तद्यथा । प्रथमच्छायातोद्वितीयच्छाया यावता-
धिका तावता छायावयवेन यदि छायाग्रान्तरतुल्या-

भूर्लभ्यते तदा प्रथमच्छायया किमिति एवं पृथक्
 पृथक् छायाप्रदीपतलान्तरप्रमाणं लभ्यते । ततो द्वितीयं
 चैराशिकम् । यदि छायातुल्ये भुजे शङ्कुः कोटिस्तदा
 भूतुल्ये भुजे किमिति लब्धं दीपकौक्षमुभयतोऽपि
 तुल्यमेव । एवं पञ्चराशिकादिकमखिलं चैराशिककल्प-
 नयैव सिद्धम् । यथा भगवता श्रीनारायणेन जननम-
 रणक्लेशापहारिणा निखिलजगज्जननैकवीजेन सकल-
 भुवनभावनेन गिरिसरित्सुरनरासुरादिभिः स्वभेदै-
 रिदं जगद्धातं तथेदमखिलं गणितजातं चैराशिकेन
 व्याप्तं यद्येवं तद्वहुभिः किमित्याशङ्क्याह ।

यत्किञ्चिद्गुणभागहारविधिना वीजेऽत्र वा गण्यते
 तच्चैराशिकमेव निर्मलधियामेवावगम्यं विदाम् । एतद्
 यद्वहुधास्मदादिजडधौधौर्वाद्धबुद्ध्या बुधैस्तद्भेदान् सुग-
 मान्विधाय रचितं प्राज्ञैः प्रकीर्णादिकम् ॥ २४७ ॥

इति छायाधिकारः ।

[द्वादशोऽध्यायः ।]

अथ कुट्टके करणसूत्रं वृत्तपञ्चकम् । भाज्योहारः
 श्लेषकश्चापवर्त्यः केनाप्यादौ सम्भवे कुट्टकार्थम् । येन
 च्छिन्नौ भाज्यहारौ न तेन श्लेषश्चेतदुष्टमुद्दिष्टमेव ॥ २४८ ॥

परस्परं भाजितयोर्ययोयः शेषस्तथाः स्यादपवर्त्तनं
सः । तेनापवर्त्तनं विभाजितो यो तौ भाज्यहारौ
दृढसंज्ञकौस्तः ॥ २४९ ॥

मिथोभजेतौ दृढभाज्यहारौ यावद्विभाज्ये भवतीह
रूपम् । फलान्यधोऽधस्तदधोनिवश्यः शेषस्ततः शून्य-
मुपान्तिमेन ॥ २५० ॥

स्वोर्द्ध्वे हतेऽन्येन युते तदन्यं त्यजेन्मुहुः स्यादिति
राशियुग्मम् । उर्द्ध्वे विभाज्येन दृढेन तष्टः फलं गुणः
स्यादधरो हरेण ॥ २५१ ॥

एवं तदैवात्र यदा समास्ताः स्युर्लब्धयश्चेद्विषमास्त-
दानीम् । यदागतौ लब्धिगुणौ विशोध्यौ स्वतश्छणा-
च्छेषमितौ तु तौस्तः ॥ २५२ ॥

उदाहरणम् । एकविंशतियुतं शतद्वयं यद्गुणं गणक
पञ्चषष्टियुक् । पञ्चवर्जितशतद्वयोद्धृतं शुद्धिमेति गुणकं
वदाशु तम् ॥ २५३ ॥

न्यासः । भाज्यः । २२१ । हारः । १६५ । शेषः । ६५ ।
अत्र परस्परभाजितयोर्भाज्यभाजकयोः शेषम् । १३ ।
अनेन भाज्यहारशेषा अपवर्त्तिता जाता भाज्यः ।
१७ । हारः । १५ । शेषः । ५ । अनयोः दृढभाज्यहारयोः
परस्परभक्तयोर्लब्धान्यधोऽधस्तदधः शेषस्तदधः शून्यं

निवेश्यमिति न्यस्ते जाता वल्ली १ उपान्तिमेन स्वोर्ध्वे

७

५

०

हते इत्यादिकरणेन जातं राशिद्वयम् ४० एतौ दृढभाज्य-

३५

हाराभ्यां १७ तष्टौ लब्धिगुणौ जातौ । ६ । ५ । इष्टाहत-

१५

स्वस्वहरेण युक्ते इति वक्ष्यमाणविधिनैताविष्टगुणित-
स्वतक्षणयुक्तौ वा लब्धिगुणौ । २३ । २० । द्विकेनेष्टेन
वा । ४० । ३५ । इत्यादि ।

कुट्टकान्तरे करणसूत्रं वृत्तम् । भवति कुट्टविधेर्युति-
भाज्ययोः समपवर्त्तितयोरपि वा गुणः । भवति यो
युतिभाजकयोः पुनः स च भवेदपवर्त्तनसङ्गुणः ॥ २५४ ॥

उदाहरणम् । शतं हतं येन युतं नवत्या विवर्जितं
वा विहृतं त्रिषद्या । निरग्रकं स्याद्वद मे गुणं तं स्पष्टं
पटीयान् यदि कुट्टकेऽसि ॥ २५५ ॥

न्यासः । भाज्यः । १०० । हारः । ६३ । श्लेषः । ६० ।

जाता पूर्ववल्लीश्लेषाणां

वल्ली १

१

१

२

२

१

६०

०

उपान्तिमेन स्वोद्धे हतेऽन्येन युत इत्यादिकरणेन जातं
राशिद्वयम् २४३० जातौ पूर्ववत्तन्त्रिगुणौ । ३० । १८ ।
१५३०

अथवा भाज्यक्षेपौ दशभिरपवर्त्य भाज्यः । १० ।
क्षेपः । ६ । परस्परभजनाल्लब्धानि फलानि क्षेपं शून्य-
च्चाधोऽधो निवेश्य जाता

वल्ली ०
६
३
६
०

पूर्ववत्तन्त्र्यो गुणः । ४५ । अत्र लब्धिर्न ग्राह्या । यतो
लब्धयो विषमा जाता अतो गुणे । ४५ । स्वतक्षणा-
दस्माद् । ६३ । विशोधिते जातो गुणः स एव । १८ ।
गुणघ्नभाज्ये क्षेपयुते हरतष्टे लब्धिश्च । ३० ।

अथवा हारक्षेपौ । ६३ । ६० । नवभिरपवर्तितौ
जातौ हारक्षेपौ । ७ । १० । अत्र लब्धिक्षेपाणां

वल्ली १४
३
१०
०

लब्धो गुणः । २ । क्षेपहारापवर्त्तन- । ६ । गुणितो जातः

स एव गुणः । १८ । भाज्य- । १०० । भाजक- । ६३ ।
 क्षेपेभ्यो । ६० । लब्धिश्च । ३० ।

अथवा भाज्यक्षेपौ पुनर्हारक्षेपौ चापवर्तितौ जातौ
 भाज्यहारौ । १० । ७ । क्षेपः । १ । अत्र पूर्ववज्जाता
 वल्ली १

२

१

०

गुणश्च । २ । हारक्षेपापवर्तनेन गुणितो जातः स एव
 गुणः । १८ । पूर्ववल्लब्धिश्च । ३० । इष्टाहतस्वस्वहरेण
 युक्ते इत्यादिनाथवा गुणलब्धी । ८१ । १३० । इत्यादि ।

कुट्टकान्तरे करणसूत्रं वृत्तार्द्धम् । क्षेपजे तक्षणाच्छुद्धे
 गुणात्तौ स्तो वियोगजे ॥ २५६ ॥

अत्र पूर्वोदाहरणे नवतिक्षेपे यौ लब्धिगुणौ जातौ
 । ३० । १८ । एतौ स्वतक्षणाभ्यामाभ्यां । १०० । ६३ । शोधि-
 तौ ये शेषके तन्मितौ लब्धिगुणौ नवतिशोधने ज्ञातव्यौ
 । ७० । ४५ । एतयोरपि इष्टाहतस्वस्वतक्षणं क्षेप इति
 लब्धिगुणौ । १७० । १०८ । अथवा । २७० । १७१ । इत्यादि ।

द्वितीयोदाहरणम् । यद्गुणा गणक षष्टिरन्विता
 वर्जिता च दशभिः षडुत्तरैः । स्यात्तयोदशहता
 निरग्रका तद्गुणं कथय मे पृथक् पृथक् ॥ २५७ ॥

न्यासः । भाज्यः । ६० । हारः । १३ । श्लेषः । १६ ।
प्राग्वज्जाता वल्ली ४

१
१
१
१
१
१६
०

तथा जाते गुणाप्तौ । २ । ८ । अत्रापि लब्धयो विषमाः ।
अतो गुणाप्तौ स्वतक्षणाभ्यां । १३ । ६० । शोधिते जाते
। ११ । ५२ । एवं षोडशश्लेषे एतौ एव लब्धिगुणौ
। ५२ । ११ । स्वस्वहराभ्यां शोधितौ जातौ षोडश-
विशुद्धौ । २ । ८ ।

कुट्टकान्तरे करणसूत्रं सार्द्धवृत्तम् । गुणलब्धयोः समं
ग्राह्यं धीमता तक्षणे फलम् । हरतष्टे धनश्लेषे गुण-
लब्धौ तु पूर्ववत् । श्लेषतक्षणलाभाख्या लब्धिः शुद्धौ
तु वर्जिता ॥ २५८ ॥

उदाहरणम् । येन सङ्गुणिताः पञ्च त्रयोविंशति-
संयुताः । वर्जिता वा त्रिभिर्भक्ता निरग्राः स्युः स को
गुणः ॥ २५९ ॥

न्यासः । भाज्यः । ५ । हारः । ३ । श्लेषः । २३ ।

अत्र वल्ली १
१
२३
०

પૂર્વજાતે તાંત્રિકયમ્ ૪૬ યતે આજઘરામ્યાં નદૌ ।

૨૩

અવાધોરાણી । ૨૩ । ત્રિમલહે સમ લમ્બને કહૃરાણી
 ૪૬ । પચ્ચમિલહે નવ લમ્બને નવ નવ ન ગાહાઃ
 ગુણલભ્યઃ સમ ગાહાં ધીમના નદ્યલ્લ ફલમિતિ અતઃ
 સમૈવ ગાહાઃ । ૨૪ । ૧૧ । ૨ । ૧૧ । ૨ । ૧૧ । ૨ । ૧૧ ।
 નદ્યલ્લલ્લહે દતિ વયોવિથાનિયુદ્ધાં આના વિપરીત-
 યોધનાદેવશિષ્ઠા લિયઃ । ૬ । યુદ્ધાં જાતે । ૧ । ૬ ।

દદાહનલલલ્લલ્લ યુક્તે દતિ વદ્યમાણવિધિના
 ધનચોરનરસેવ યોગઃ દતિ વૌજોક્તા ચ દદ્યુષિણ-
 લલ્લારસેપયોન યથા ધનલિયઃ સ્પારિતિ તથા કલે
 જાતે ગુણામી । ૭ । ૪ । ૨૪ । ૪૦ । ૪૦ । ૪૦ । ૪૦ ।

આમઃ । આજઃ । ૫ । દારઃ । ૩ । ક્ષેપઃ । ૨ ।

પૂર્વજાતે ગુણામી । ૨ । ૪ । ૪૦ । ૪૦ । ૪૦ । ૪૦ ।
 યોધિયતે વિશ્વકિજે જાતે । ૧ । ૧ । ૧ । ૧ । ૧ । ૧ ।
 લિયારિતિ જાતો ક્ષેપજો લિયગુણી । ૧૧ । ૨ । યુદ્ધાં
 તુ વર્જિતેતિ ચુદ્ધિજો અવતઃ વિલ્લવ યુદ્ધાં ન અવતિ
 તસ્ય । વિપરીતયોધનેન કાણલર્થઃ । ૬ । ગુણઃ । ૧ ।
 ધનલભ્યધુ દિગુણ લલ્લારે દિસે મતિ જાતે । ૭ । ૪ ।

कुट्टकान्तरे करणसूत्रं वृत्तम् । श्लेषाभावोऽथवा यच्च
श्लेषः शुद्धोद्गरोद्भूतः । ज्ञेयः शून्यं गुणस्तच्च श्लेषो
हारहतः फलम् ॥ २६० ॥

उदाहरणम् । येन पञ्च गुणिताः स्वसंयुताः पञ्च-
षष्टिसहिताश्च तेऽथवा । स्युस्त्रयोदशहतानिरग्रवास्तं
गुणं गणक कीर्त्तयाशु मे ॥ २६१ ॥

न्यासः । भाज्यः । ५ । हारः । १३ । श्लेषः । ० । ज्ञेयः
शून्यं गुणस्तच्च श्लेषोद्गरोद्भूतः फलमिति श्लेषाभावे
गुणाप्ती । ० । ० । इष्टाहतेत्यथवा । १३ । ५ । वा । २६ । १० ।

न्यासः । भाज्यः । ५ । हारः । १३ । श्लेषः । ६५ ।

श्लेषः शुद्धोद्गरोद्भूतः ज्ञेयः शून्यं गुणस्तच्च श्लेषोद्गरो-
द्भूतः फलमिति जाते गुणाप्ती । ० । ५ । वा । १३
। १० । अथवा । २६ । १५ । इत्यादि ।

अथ सर्वत्र कुट्टके गुणलब्धोरनेकधा दर्शनार्थं
करणसूत्रं वृत्तार्द्धम् । इष्टाहतस्वस्वहरेण युक्ते ते वा
भवेतां बहुधा गुणाप्ती ॥ २६२ ॥

अस्योदाहरणानि दर्शितानि पूर्वमिति ।

अथ स्थिरकुट्टके करणसूत्रं वृत्तम् । श्लेषे तु रूपे यदि
वा विशुद्धे स्यातां क्रमाद् ये गुणकारलब्धी । अभीप्सि-
तश्लेषविशुद्धिनिघ्ने स्वहारतष्टे भवतस्तयोस्ते ॥ २६३ ॥

प्रथमोदाहरणे दृढभाज्यहारयोः रूपक्षेपयोर्न्यासः
भाज्यः । १७ । हारः । १५ । क्षेपः । १ ।

अत्र गुणात्मी । ७ । ८ । एते त्विष्टक्षेपेण पञ्चकेन
गुणिते स्वहारतष्टे च जाते । ५ । ६ । अथ रूपशुद्धौ
गुणात्मी । ८ । ७ । तक्षणाच्छुद्धौ जातौ लब्धिगुणौ
। ६ । ८ । एते पञ्चगुणे स्वहारतष्टे च जाते । १० ।
। ११ । एवं सर्वत्र ।

अस्य ग्रहगणिते उपयोगस्तदर्थं किञ्चिदुच्यते ।
कल्पग्राथ शुद्धिर्विकलावशेषः षष्टिश्च भाज्यः कुदिनानि
हारः । तज्जं फलं स्युर्विकलागुणस्तु लिप्ताग्रमस्माच्च
कलालवाग्रम् । एवं तदूर्ध्वं च तथाधिमासावमाग्रकाभ्यां
दिवसा रवीन्दोः ॥ २६४ ॥

ग्रहस्य विकलावशेषात् ग्रहाहर्गणयोरानयनं
तद्यथा । तत्र षष्टिर्भाज्यः कुदिनानि हारः विकलाव-
शेषं शुद्धिरिति प्रकल्प्य साध्ये गुणात्मी । तत्र लब्धि-
र्विकलाः स्युर्गुणस्तु कलावशेषम् ।

एवं कलावशेषं शुद्धिस्तत्र षष्टिर्भाज्यः कुदिनानि
हारः लब्धिः कला गुणो भागशेषम् ।

भागशेषं शुद्धिः त्रिंशद्भाज्यः कुदिनानि हारः फलं
भागाः गुणोराशिशेषम् ।

एवं रात्रिभ्योऽपि श्रुतिः द्वादश आज्यः कृदिनानि
 द्वारः फलं गतरात्रयः शुणो भगणभ्योऽपि ।
 कल्पभगणोभाज्यः कृदिनानि द्वारः भगणभ्योऽपि
 श्रुतिः फलं गतभगणः शुणोऽहर्गणः स्मृतिर्न ।
 अस्मोद्वादशानि विप्रभ्याभ्याम् ।

एवं कल्पाधिमासाः आज्यः रविदिनानि द्वारः
 अधिमासभ्योऽपि श्रुतिः फलं गताधिमासाः शुणो गत-
 रविदिवसाः ।

एवं कल्पावसानि आज्यः चन्द्रदिवसाद्वारः अवमभ्योऽपि
 श्रुतिः फलं गतावसानि शुणो गतचन्द्रदिवसा इति ।

संक्षिप्तकृद्वैक कारणाखेव वतम् । एको द्वयश्चैव शुणोको
 विमन्तो नदा शुणोका परिकल्पा आज्यम् । अभ्युक्तमयं
 क्रम उक्तवद् यः संक्षिप्तसंघः स्मृतकृद्वैकाः ॥ २६५ ॥

उद्वादराणाम् । कः पञ्चनिधो विहृत निवध्या
 समवधोषोऽथ स एव रात्रिः । द्वादशतः स्मृतिहृत-
 निवध्या चन्द्रिभ्यो वद रात्रिभ्यो नमः ॥ २६६ ॥

अथ शुणोकां आज्यः अभ्युक्तं श्रुतिरिति ।

न्यासः । आज्यः । १५ । द्वारः । १६ । श्रुतिः । २१ ।
 पूर्ववज्जानः शुद्धौ शुणः । १४ ।

इति लीलावती कृद्वैकाध्यायः ।

[चयोदशोऽध्यायः ।]

अथ गणितपाशे निर्दिष्टाङ्कैः सङ्ख्याया विभेदे
करणसूत्रं दत्तम् । स्थानान्तमेकादिचयाङ्कघातः सङ्ख्या-
विभेदानियतैः स्युरङ्कैः । भक्तोऽङ्कमित्याङ्कसमासनिघ्नः
स्थानेषु युक्तोमितिसंयुतिः स्यात् ॥ २६७ ॥

अचोद्देशकः । द्विकाष्टकाभ्यां चिनवाष्टकैर्वा निर-
न्तरं द्वादिनवावसानैः । सङ्ख्याविभेदाः कति सम्भवन्ति
तत्सङ्ख्याकैक्यानि पृथग्वदाशु ॥ २६८ ॥

न्यासः । २ । ८ । अच स्थाने । २ । स्थानान्तमेकादि-
चयाङ्कयोः । १ । २ । घातः । २ । एवं जातौ सङ्ख्याभेदौ
। २ । अथ स एव घातोऽङ्कसमास- । १० । निघ्नः । २० ।
अङ्कमित्यानया । २ । भक्तः । १० । स्थानद्वयेयुक्तोजातं
सङ्ख्यैक्यम् । ११० ।

द्वितीयोदाहरणे न्यासः । ३ । ६ । ८ । अचैकादि-
चयाङ्कानाम् । १ । २ । ३ । घातः । ६ । एतावन्तः सङ्ख्या-
भेदाः । अथ स एव घातः । ६ । अङ्कसमासा- । २० ।
हतः । १२० । अङ्कमित्या । ३ । भक्तः । ४० । स्थानत्रये
युक्तोजातं सङ्ख्यैक्यम् । ४४४० ।

तृतीयोदाहरणे न्यासः । २ । ३ । ४ । ५ । ६ । ७ ।
८ । ९ । एवमच सङ्ख्याभेदाश्चत्वारिंशत्सहस्राणि शतचयं

विंशतिश्च । ४०३२० । सङ्ख्यैक्यञ्च चतुर्विंशति नि-
खर्वाणि त्रिषष्टिपञ्चानि नवनवतिकोटयः नवनव-
तिलक्षाणि पञ्चसप्ततिसहस्राणि शतत्रयं षष्टिश्च ।
२४६३८८८८८७५३६० ।

उदाहरणम् । पाशाङ्कुशाहिडमरुककपालशूलैः ख-
ट्वाङ्गशक्तिशरचापयुतैर्भवन्ति । अन्योन्यहस्तकलितैः
कतिमूर्तिभेदाः शम्भोर्हरेरिव गदारिसरोजशङ्खैः ॥
२६८ ॥

न्यासः । स्थानानि । १० । जातामूर्तिभेदाः ।
३६२८८०० । एवं हरेश्च । २४ ।

विशेषकरणसूत्रं वृत्तम् । यावत्स्थानेषु तुल्याङ्का-
स्तद्भेदैस्तु पृथक् कृतैः । प्राग्भेदाविहताभेदास्तत्सङ्ख्यै-
क्यञ्च पूर्ववत् ॥ २७० ॥

अचोद्देशकः । द्विद्व्येकभूपरिमितैः कतिसङ्ख्याकाः स्यु-
स्तासां युतिश्च गणकाशु मम प्रचक्ष्व । अम्भोधिकुम्भि-
शरभूतशरैस्तथाङ्गैश्चेदङ्गपाशमितियुक्तिविशारदोऽसि ॥
२७१ ॥

न्यासः । २ । २ । १ । १ । अथ प्राग्वद्भेदाः । २४ ।
यावत् स्थानेषु तुल्याङ्का इत्यत्र प्रथमं तावत् स्थानद्वये
तुल्यौ प्राग्वत् स्थानद्वयाज्जातौ भेदौ । २ । पुनरत्रापि

स्थानद्वये तुल्यौ तत्राप्येवं भेदौ । २ । भेदाभ्यां प्राग्भेदाः ।
 २४ । भक्ता जाता भेदाः । ६ । तद्यथा । २२११ । २१२१ ।
 २११२ । १२१२ । १२२१ । ११२२ । पूर्ववत् सङ्ख्यैक्यञ्च ।
 ६६६६ ।

द्वितीयोदाहरणे न्यासः । ४ । ८ । ५ । ५ । ५ ।
 अत्रापि पूर्ववद्भेदाः । १२० । स्थानत्रयोत्यभेदैः । ६ ।
 भक्ता जाताः । २० । तद्यथा

। ४ ८ ५ ५ ५ । ८ ४ ५ ५ ५ । ५ ४ ८ ५ ५ ।
 । ५ ८ ४ ५ ५ । ५ ५ ४ ८ ५ । ५ ५ ८ ४ ५ ।
 । ५ ५ ५ ४ ८ । ५ ५ ५ ८ ४ । ४ ५ ८ ५ ५ ।
 । ४ ५ ५ ८ ५ । ४ ५ ५ ५ ८ । ८ ५ ४ ५ ५ ।
 । ८ ५ ५ ४ ५ । ८ ५ ५ ५ ४ । ५ ४ ५ ८ ५ ।
 । ५ ८ ५ ४ ५ । ५ ५ ४ ५ ८ । ५ ५ ८ ५ ४ ।
 । ५ ४ ५ ५ ८ । ५ ८ ५ ५ ४ । एवं विंशति ।

अथ सङ्ख्यैक्यञ्च । ११६६६८८ ।

अनियताङ्कैरतुल्यैश्च विभेदे करणसूत्रं वृत्तार्द्धम् ।
 स्थानान्तमेकापचितान्तिमाङ्कघातोऽसमाङ्कैश्च मिति-
 प्रभेदाः ॥ २७२ ॥

उदाहरणम् । स्थानषट्कस्थितैरङ्कैरन्योन्यं खेन
 वर्जितैः । कति सङ्ख्याविभेदाः स्युर्यदि वेत्ति निगद्य-
 ताम् ॥ २७३ ॥

अचान्तिमाङ्को नव षट्स्थाने एकापचितान्यस्ता
न्यासः । ६ । ८ । ७ । ६ । ५ । ४ । एषां घाते जाताः
सङ्ख्याभेदाः । ६०४८० ।

अन्यत् करणसूत्रं वृत्तद्वयम् । निरेकमङ्कैक्यमिदं
निरेकस्थानान्तमेकापचितं विभक्तम् । रूपादिभि-
स्तन्निहतेः समाः स्युः सङ्ख्याविभेदानियतेऽङ्कयोगे ॥
नवान्वितस्थानकसङ्ख्याकाया जनेऽङ्कयोगे कथितं तु
वेद्यम् । सङ्क्षिप्तमुक्तं पृथुताभयेन नान्तोऽस्ति यस्मान्न-
शितार्णवस्य ॥ २७४ ॥

उदाहरणम् । पञ्चस्थानस्थितैरङ्कैर्यद्यद्योगे त्रयो-
दश । कति भेदा भवेत्सङ्ख्या यदि वेत्ति निगद्यताम् ॥
२७५ ॥

अचङ्कैक्यम् । १३ । निरेकम् । १२ । एत-
न्निरेकस्थानान्तमेकापचितमेकादिभिश्च भक्तं जातम्

$\frac{१२}{१}$ $\frac{११}{२}$ $\frac{१०}{३}$ $\frac{९}{४}$

एषां घातैः समाजाताः सङ्ख्याभेदाः । ४८५ ।

इति श्रीलीलावत्यामङ्कपात्रः ।

न गुणो न हरो न कृतिर्न धनः पृष्टस्तथापि दुष्टा-
नाम् । गर्वितगणकवह्नां स्यात्पातोऽवश्यमङ्गपाशे-
ऽस्मिन् ॥ २७६ ॥

येषां सुजातिगुणवर्गविभूषिताङ्गी शुद्धाखिलव्यव-
हृतिः खलु कण्ठसक्ता । लीलावतीह सरसोक्तिमुदा-
हरन्ती तेषां सदैव सुखसम्पदुपैति वृद्धिम् ॥ २७७ ॥

[अष्टौ व्याकरणानि षट् च भिषजां व्याचष्ट ताः
संहिताः षट् तर्कान् गणितानि पञ्च चतुरोवेदा-
नधीते स्म यः । रत्नानां चितयं दयञ्च बुबुधे मीमां-
सयोरन्तरं सद्ब्रह्मैकमगाधबोधमहिमा सोऽस्याः कवि-
र्भास्करः ॥]

इति श्रीभास्कराचार्यविरचिते सिद्धान्त-
शिरोमणौ लीलावतीनामकः

प्रथमः खण्डः सम्पूर्णः ॥